



ಆರ್ಪಣೆ ತಪ್ಪಲಿನಲ್ಲಿ ಇತ್ತೊಂದು ನಿತ್ಯ ಹರಿದ್ವರ್ಣದ ಕಾಡು. ಸದಾಕಾಲ ನಳನಳಿಸುತ್ತಾ ಕಣ್ಣಿನ ತಣಿಸುತ್ತಿತ್ತು. ಜುಳು ಜುಳು ಹರಿವ ನದೀರ; ಚಂದದ ಹೂಗಿಡ, ಎತ್ತರ ದೈತ್ಯಕಾರದ ಮರಗಳು, ಪೊದೆಗಳಿಂದ ಕೂಡಿರುವ ದಟ್ಟ ಕಾಡಿನಲ್ಲಿ ಪ್ರಾಣಿಗಳು ಆರಾಮವಾಗಿ ವಾಸಿಸುತ್ತಿದ್ದವು. ಊರಿಗೊಬ್ಬ ರಾಜನಿರುವಂತೆ ಕಾಡಿಗೂ ಒಬ್ಬ ರಾಜನಿರಲೇ ಬೇಕಲ್ಲವೇ? ರಾಜನಾಗಲು ಎಲ್ಲಾ ರೀತಿಯ ಅರ್ಹತೆಯಿರುವ ದೈತ್ಯಕಾರದ ಗಜರಾಜನಿದ್ದರೂ ಅತಿಯಾದ ಸೌಮ್ಯ ಸ್ವಭಾವ ಅದರದ್ದಾದ್ದರಿಂದ ರಾಜ ಸಿಂಹಾಸನವನ್ನು ನಯವಾಗಿಯೇ ನಿರಾಕರಿಸಿಬಿಟ್ಟಿತು. ಇನ್ನುಳಿದದ್ದು ತನ್ನಷ್ಟು ಬಲಿಷ್ಠರೇ ಯಾರಿಲ್ಲವೆಂದು ಮೆರೆಯುತ್ತಿದ್ದ ಸಿಂಹರಾಜ! ರಾಜನಾಗದೆ ಎಲ್ಲರಿಂದಲೂ ರಾಜನೆಂದೇ ಕರೆಯಿಸಿಕೊಳ್ಳುತ್ತಾ ಬೀಗುತ್ತಿದ್ದ ಅದಕ್ಕೋ ರಾಜಗದ್ದುಗೆಯ ಮೇಲೇ ಕಣ್ಣಿತ್ತು. ಇದೀಗ ರಾಜನಾಗಿ ಮೆರೆಯುವ ಅದರ ಆಸೆಗೆ ಪ್ರತಿಸ್ಪರ್ಧಿಯಿರದೇ ಕಾಡಿನ ರಾಜನಾಗಿ ಅವಿರೋಧವಾಗಿ ಆಯ್ಕೆಯೂ ಆಯಿತು.

ನವ ಹೂಡಿದ ಜಾಣ ನರಿ

■ ಲತಾ ಹೆಗಡೆ, ಹುಬ್ಬಳ್ಳಿ
ಕಲೆ: ಸಂತೋಷ್ ಸಸಿಹಿತ್ತು

ಕಾಡಿನ ರಾಜನೆಂದು ಘೋಷಿಸಿದ ಮೇಲಂತೂ ಅದರ ಅಹಂಕಾರ ಮಿತಿ ಮೀರಿತ್ತು. ತನ್ನಷ್ಟಕ್ಕೆ ಯಾರಾದರೂ ವಿರುದ್ಧವಾಗಿ ನಡೆದುಕೊಂಡಲ್ಲಿ ಕಠಿಣ ಶಿಕ್ಷೆಗೊಳಪಡಿಸಿ ಸೆರೆಮನೆಯಲ್ಲಿಟ್ಟು ಆಹಾರ ನೀರು ಕೊಡದೇ ಹಿಂಸಿಸುತ್ತಿತ್ತು ಅಥವಾ ತಿಂದುಬಿಡುತ್ತಿತ್ತು! ಮೊದಲಾದರೆ ಮನಬಂದಲ್ಲಿ ಸ್ವಚ್ಛಂದವಾಗಿ ವಿಹರಿಸುತ್ತಿದ್ದ ಇತರೆ ಪ್ರಾಣಿಗಳಿಗೆಗ ಸಿಂಹ ರಾಜನಾದ ಮೇಲೆ ಪ್ರತಿಯೊಂದಕ್ಕೂ ಅದರ ಮರ್ಜಿ ಕಾಯುವುದೇ ಕೆಲಸವಾಗಿಬಿಟ್ಟಿತ್ತು.

ಕಾಲಕ್ರಮೇಣ ಸಿಂಹರಾಜನ ದರ್ಪವೂ ಅತಿಯಾಗಿ ಸಿಕ್ಕ ಸಿಕ್ಕ ಪ್ರಾಣಿಗಳನ್ನು ಹಿಡಿದು ತಿನ್ನುವುದನ್ನು ಚಟವಾಗಿ ಬೆಳೆಸಿಕೊಂಡಿತು.

ಪರಿಣಾಮ ಹೊಟ್ಟೆ ಕೆಟ್ಟೇಬಿಟ್ಟಿತು. ನೋವಿನಿಂದ ಬಾಧೆ ಪಡುತ್ತಾ ಸಿಂಹಾಸನದಲ್ಲಿ ಕೂತು ಹೊಟ್ಟೆ ಹಿಡಿದುಕೊಂಡು ನರಳತೊಡಗಿತು. ಚಿಕ್ಕ ಕೊಡಲು ಕಾಡಿನ ವೃದ್ಧರನ್ನು ಕರೆಸಲಾಯಿತು. ಮೊದಲಿಗೆ ಬಂದದ್ದು ಕರಡಿ. ಗಿಡಮೂಲಿಕೆಗಳನ್ನು ಹೊತ್ತು ತಂದ ಅದು ಸಿಂಹರಾಜನ ಬಳಿ ಬರುತ್ತಿದ್ದಂತೆ ಮೂಗು ಮುಚ್ಚಿಕೊಳ್ಳುತ್ತಾ 'ಅಬ್ಬಾ! ಇದೇನಿದು ಕೆಟ್ಟ ವಾಸನೆ ಪ್ರಭುಗಳೇ! ನಿಮ್ಮ ಬಳಿಯಿಂದಲೇ ಬರುತ್ತಿದೆ... ಥೂ!' ಮುಖ ಸಿಂಧರಿಸಿತು. ಮೊದಲೇ ಹೊಟ್ಟೆ ಕೆಟ್ಟು ಒದ್ದಾಡುತ್ತಿದ್ದ ಸಿಂಹರಾಜನಿಗೋ ಕರಡಿ ವೃದ್ಧನ ಮಾತಿನಿಂದ ಅಪಮಾನವಾಗಿ ತಲೆಯೂ ಕೆಟ್ಟಂತಾಗಿ 'ರಾಜನಾದ ನನ್ನನ್ನೇ ನೇರವಾಗಿ ದುರ್ವಾಸನೆಯ ಪ್ರಾಣಿಯೆಂದು ಹೇಳಲು ನಿನಗದೆಷ್ಟು ಧೈರ್ಯ' ಕೆಟ್ಟದಾಗಿ ಬೈಯುತ್ತಾ ಮೂಗು ಮುಚ್ಚಿಕೊಂಡು ಹೊಟ್ಟೆ ಪರೀಕ್ಷಿಸಲೆಂದು ಬಳಿಗೆ ಬಂದ ಕರಡಿಯನ್ನು ಪಂಜರಿಂದ ರಭಸವಾಗಿ ಹೊಡೆದು ಸಾಯಿಸಿಬಿಟ್ಟಿತು.

ಚಿಕ್ಕ ಕೊಡಲೆಂದು ಬಂದ ಮತ್ತೊಬ್ಬ ವೃದ್ಧನೇ ಕತ್ತೆಕಿರುಬ. ಸುಮಸುಮನೆ ಕೃತಕವಾಗಿ